

تقویٰ کی برکات

الْحَمْدُ لِلَّهِ وَكَفَى وَ سَلَّمَ عَلَى عِبَادِهِ الَّذِينَ اصْطَفَىٰ أَمَا بَعْدُ
 فَأَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
 يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَ
 قَبَائِلَ لِتَعَارَفُوا. إِنَّ أَكْرَمَكُمْ عِنْدَ اللَّهِ أَتْقَىٰكُمْ إِنَّ اللَّهَ عَلِيمٌ خَبِيرٌ.
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ. وَسَلَامٌ عَلَى الْمُرْسَلِينَ
 وَ الْحَمْدُ لِلَّهِ رَبِّ الْعَالَمِينَ ۝

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ

زمین کی زینت

آسمان کی زینت ستاروں سے ہے زمین کی زینت پرہیزگاروں سے ہے۔
 مقصد زندگی اللہ رب العزت کی بندگی اور مقصد حیات اللہ تعالیٰ کی یاد ہے۔

زیادہ عزت والا کون

فرمایا گیا يَا أَيُّهَا النَّاسُ اے انسانوں! إِنَّا خَلَقْنَاكُمْ مِنْ ذَكَرٍ وَأُنْثَىٰ ہم
 نے تمہیں ایک نر اور مادہ سے پیدا کیا یعنی ایک ماں اور باپ سے پیدا کیا وَجَعَلْنَاكُمْ
 شُعُوبًا وَ قَبَائِلَ لِتَعَارَفُوا اور پھر تمہارے قبیلے اور خاندان اسلئے بنائے کہ آپس میں

پہچان ہو سکے اِنْ اَكْرَمَكُمْ عِنْدَ اللّٰهِ اَتْقٰكُمْ بے شک تم میں سے اللہ کے نزدیک زیادہ عزت والا وہ ہے جو زیادہ متقی ہے۔ لہذا نہ گورے کو کالے پر فضیلت، نہ عربی کو عجمی پر فضیلت، نہ ہی امیر کو فریب پر کوئی فضیلت ہے اِنْ اَكْرَمَكُمْ عِنْدَ اللّٰهِ اَتْقٰكُمْ (بے شک تم میں سے اللہ تعالیٰ کے نزدیک زیادہ عزت والا وہ ہے جو زیادہ متقی ہے)

اللہ کے قرب کا پیمانہ

اللہ تعالیٰ کا قرب بندوں کے ساتھ ان کے تقویٰ کے مطابق ہے، جو جتنا پرہیزگار ہوگا وہ اتنا ہی اللہ تعالیٰ کے قریب ہوگا، اس کو ایک پیمانہ بنا دیا گیا۔ اللہ تعالیٰ کے قرب کو ماننا ہو تو انسان کے تقویٰ سے ماننا چاہئے اسی لئے فرمایا،
ان اولیائہ الا المتقون " (اس کے ولی وہی ہوتے ہیں جو متقی ہوتے ہیں)

اولیاء کو کوئی غم نہ خوف ہوگا

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ
(جان لو کہ جو اللہ کے ولی ہوتے ہیں ان پر کوئی خوف نہیں ہوتا ہے نہ کوئی
حزن ہوتا ہے)

خوف کہتے ہیں باہر کے ڈر کو اور حزن کہتے ہیں اندر کے غم کو، نہ کوئی باہر کا ڈر نہ کوئی اندر کا حزن یہ شان کس کی ہے؟ اولیاء اللہ کی۔ ولی کون ہوتے ہیں؟ اَلدِّیْنِ اٰمَنُوْا وَ كَانُوْا يَتَّقُوْنَ وہ لوگ جو ایمان لائے اور تقویٰ کو اختیار کیا لہم البشریٰ فی الحیوۃ الدنیٰ و فی الآخِرۃ۔ ان کے لئے بشارتیں ہیں دنیا کی زندگی میں بھی اور آخرت میں بھی لَا تَبْدِلُ لِكَلِمٰتِ اللّٰهِ الْفِیْضَ بَدَلْتِ

نہیں ہیں۔ ذَلِكْ هُوَ الْقَوْرُ الْعَظِيمُ یہ بہت بڑی کامیابی ہے۔
انسان کو چاہئے کہ تقویٰ اور پرہیزگاری کو اختیار کر کے اللہ کے دوستوں میں
شامل ہو جائے۔

ولی کون ہوتا ہے

ولایت کے درجات ہیں۔ ولایت کا ایک حصہ ہر کلمہ پڑھنے والے کو نصیب
ہے۔ ولی کون ہوتا ہے؟ اللہ کا دوست ہوتا ہے، اب آپ سے پوچھیں کہ آپ کو لوگوں
میں سے جو اللہ کا دشمن ہو وہ کھڑا ہو جائے تو کوئی بھی نہیں کھڑا ہوگا۔ ہم سب اللہ کے
دوست ہیں۔ الحمد للہ

ولایت عامہ اور ولایت خاصہ

ولایت کا ایک ادنیٰ درجہ انسان کو ایمان لانے پر نصیب ہو جاتا ہے مگر یہ ولایت
عامہ ہے، ولایت خاصہ حاصل کرنے کے لئے تقویٰ اختیار کرنا پڑتا ہے اس کے بغیر
اللہ کے ہاں عمل بھی قبول نہیں ہوتے۔ اِنَّمَا يَتَقَبَّلُ اللّٰهُ مِنَ الْمُتَّقِيْنَ (بے شک اللہ
تعالیٰ متقیوں ہی کے اعمال کو قبول کرتا ہے)۔

قرآن تقویٰ سے سجا ہوا ہے

قرآن حکیم میں دیکھیں تو ہر چند آیتوں کے بعد تقویٰ کا تذکرہ ہے۔ جیسے کوئی
آدمی تمہال سجاتا ہے تو میوے اوپر اوپر رکھتا ہے اسی طرح اللہ نے تقویٰ کے لفظ سے
اپنی کتاب کو سجایا ہے۔ قرآن پڑھتے چلے جائیں تو متقیوں کا تذکرہ یوں آئے گا کہ
یہ لفظ جگمگاتا ہوا نظر آئے گا بلکہ ایک آیت کے اندر دو دفعہ تقویٰ اختیار کرنے کا حکم
دیا گیا ہے۔ کتنی عجیب بات ہے کہ میں ایک فقرے میں ایک بات کو دو دفعہ دہراؤں

ایسا کرنے سے اس بات کی بڑی اہمیت واضح ہوتی ہے کہ ایک سانس میں دو دفعہ یہ بات کہہ گیا اللہ تعالیٰ نے ایک فقرے میں دو دفعہ تقویٰ اختیار کرنے کا حکم دیا۔ اللہ نے تعالیٰ کا حکم دینا کوئی معمولی بات نہیں ہے۔ **يَا أَيُّهَا النَّاسُ اتَّقُوا رَبَّكُمُ دِكَمَا اتَّقُوا رَبَّكُمُ** امر کا صیغہ ہے حکم دیا جا رہا ہے کہ **اتَّقُوا رَبَّكُمُ** اپنے رب سے ڈرو تقویٰ کو اختیار کرو۔

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَ خَلَقَ مِنْهَا زَوْجَهَا وَ بَنَىٰ مِنْهُمَا رِجَالًا كَثِيرًا وَ نِسَاءً وَ اتَّقُوا اللَّهَ دیکھا شروع میں بھی تقویٰ، آیت کے آخر میں بھی تقویٰ۔ ایک دوسری جگہ فرمایا۔ **يَا أَيُّهَا الَّذِينَ آمَنُوا اتَّقُوا اللَّهَ وَ لِنُنظُرَ نَفْسٌ مَّا قَدَّمْتُمْ لِعَدُوِّ اتَّقُوا اللَّهَ** یہاں بھی ایک آیت میں دو دفعہ تقویٰ کو اختیار کرنے کا حکم دیا گیا ہے۔ اس کی اہمیت کتنی واضح ہو جاتی ہے۔

تقویٰ کی کوئی حد نہیں

شریعت نے ہر چیز کی حد متعین کر دی لیکن جہاں تقویٰ کا تذکرہ آیا تو میدان کھلا چھوڑ دیا فرمایا۔ **فَا اتَّقُوا اللَّهَ مَا اسْتَطَعْتُمْ** تم تقویٰ اختیار کرو جتنی تمہارے اندر استطاعت ہے۔ **يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ** (اے ایمان والو تم تقویٰ اختیار کرو جیسا کہ تقویٰ اختیار کرنے کا حق ہے) اللہ اکبر۔ تقویٰ کی کتنی اہمیت واضح ہو جاتی ہے

تقویٰ کے فوائد

تقویٰ عیبِ نعمت ہے اور اسکے اختیار کرنے سے نعمتوں کے دروازے کھل

جاتے ہیں گناہ معاف ہوتے ہیں۔ بصیرت عطا ہوتی ہے۔ قرآن پاک میں ہے
 وَمَنْ يَتَّقِ اللَّهَ (اور جو کوئی تقویٰ کو اختیار کرتا ہے) يَكْفُرْ عَنْهُ سَيِّئَاتِهِ وَيُعْظِمْ لَهُ
 أَجْرًا " (اللہ تعالیٰ اس کے گناہوں کو معاف کر دیتا ہے اور اس کے اجر کو بڑا کر دیتا
 ہے)۔ یعنی اس کو اجر بہت زیادہ عطا فرماتا ہے۔ يَا أَيُّهَا الَّذِينَ آمَنُوا إِن تَتَّقُوا
 اللَّهَ (اے ایمان والو! اگر تم تقویٰ اختیار کرو گے) تَوْجِعَلْ لَكُمْ فُرْقَانًا (وہ تمہیں
 قوت فارقہ عطا فرمائے گا)۔ فرقان کیا ہوتا ہے؟ ایسا نور جو فرق بین الحق والباطل
 کر دیا کرتا ہے۔ ایسی بصیرت عطا کر دی جاتی ہے۔ فرقان عطا کر دیا جاتا ہے۔ إِنَّ
 تَتَّقُوا اللَّهَ يَجْعَلْ لَكُمْ فُرْقَانًا (اگر تم تقویٰ اختیار کرو گے تو تمہیں فرقان عطا
 کر دے گا)۔ جب انسان تقویٰ کو اختیار کرتا ہے تو برکتوں کے دروازے کھل جاتے
 ہیں۔ اللہ اکبر کبیرا!

برکت کیا ہے

برکت کیا چیز ہے؟ یہ لفظ انگریزی کی ڈکشنری میں تو نہیں ملے گا۔ البتہ اس کی
 حقیقت اللہ والوں کی زندگی میں نظر آئے گی۔ آج کی دنیا برکت کو مانے یا نہ مانے ہم
 ماننے ہیں ماشاء اللہ۔

جسم کی غذا

وَلَوْ أَنَّ أَهْلَ الْقُرَىٰ (اور اگر یہ بستیوں والے ایمان لاتے ہیں اور تقویٰ کو
 اختیار کرتے لَفَتَحْنَا عَلَيْهِم بَرَكَاتٍ مِنَ السَّمَاءِ وَالْأَرْضِ (ہم آسمان سے اور
 زمین سے برکتوں کے دروازے کھول دیتے)۔ دوسری جگہ فرمایا کہ اگر یہ کتاب پر
 ایمان لاتے اور عمل کرتے لَا كَلُوا مِنْ فَوْقِهِمْ وَمِنْ تَحْتِ أَرْجُلِهِمْ (ہم ان کو

وہ نعمتیں کھلاتے، جو اوپر سے اتارتے ہیں اور وہ نعمتیں کھلاتے جو پاؤں کے نیچے سے نکالتے ہیں) مفسرین اس کی عجیب تفسیر بیان فرماتے ہیں، انسان دو چیزوں کا نام ہے۔ ایک جسم اور ایک روح، جسم مٹی سے بنا من طین لا زب جسم مٹی سے بنا اور اس کی ضروریات بھی مٹی سے نکلتی ہیں۔ مثلاً زمین سے پانی نکلتا ہے، گندم زمین سے نکلتی ہے، لباس کی فصل زمین سے نکلتی ہے، مکان زمین سے نکلی ہوئی چیزوں سے بنتا ہے، انسان کی دوسری ضروریات زمین سے نکلتے والی چیزیں ہیں، پھل زمین سے نکلتے والی چیزیں ہیں، یہ جتنی بھی چیزیں ہیں وہ سب زمین سے نکلتے والی ہیں۔ اللہ اکبر۔ جی ہاں جسم مٹی سے بنا اس لئے اللہ تعالیٰ نے اس کی ضروریات کو بھی مٹی میں رکھ دیا کہ ادھر سے پوری ہوتی رہیں۔

روح کی غذا

انسان کی روح عالم امر سے آئی ہوئی چیز ہے۔ یَسْتَسْلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي آپ کہہ دیجئے کہ روح میرے رب کا امر ہے۔ روح عالم امر سے آئی ہوئی چیز ہے اور اس کی ضرورت بھی اوپر سے آنے والے انوار و برکات ہیں۔ نتیجہ یہ نکلا کہ روح کی غذا اوپر سے آنے والے انوار و برکات ہیں اور جسم کی غذا نیچے زمین سے نکلتے والے ثمرات ہیں۔ فرمایا اَلَا كَلُوا مِنْ فَوْقِهِمْ تُوهِمُ اَنْ كُوُوهُ نَعْمَتِيْنَ كَهَاتِيْهِ جَوَانِ كِي رُوْحَانِيْ غَدَاةِنِيْ وَ مِنْ تَحْتِ اَرْجُلِهِمْ اُوْرَانِ كُوُوهُ نَعْمَتِيْنَ كَهَاتِيْهِ جَوَانِ كِي جِسْمَانِيْ غَدَاةِنِيْ۔ تقویٰ ایسی نعمت ہے کہ اللہ تعالیٰ رزق کے دروازے کھول دیتا ہے لَقَدْ كَانَ لِسَبَإٍ فِيْ مَسْكِئِهِمْ آيَةٌ تُوْم سَبَا كِي مَسَاكِنِ مِيْنِ نَشَانِيَا هِيْنَ كِيُو؟ جَنَّتَانِ عَنِ يَمِيْنِ وَ شِمَالِ (دائیں بائیں دونوں طرف باغات) كَلُوْا مِنْ رَزْقِ رَبِّكُمْ وَ اَشْكُرُوْا لَهٗ (کھاؤ اپنے رب کا دیا ہوا رزق اور اس کا شکر ادا

کرو) بَلَدَةٌ طَيِّبَةٌ وَ زُبُّ غَفُورٌ (پاکیزہ شہر ہے اور اس کا رب ان کی کوتاہیوں کو معاف کرنے والا ہے) اللہ تعالیٰ تو کہتے ہیں کہ کھاؤ اور شکر ادا کرو۔ جس کا کھایے اس کے گیت گائیے۔ تقویٰ کو اختیار کریں گے تو اللہ تعالیٰ روٹی بھی دے گا اور بوٹی بھی دے گا۔ کاریں بھی دے گا اور بہاریں بھی دے گا۔ سب نعمتیں اللہ تعالیٰ اس تقویٰ کے سبب عطا کر دیتا ہے۔ لیکن جب انسان ناشکری کرتا ہے تو اللہ تعالیٰ اپنی نعمتوں کو روک لیتا ہے۔ لَيْسَ هَكَوْنُمْ لَا زَيْدٌ لَكُمْ وَ لَيْنَ كَفَرْتُمْ إِنَّ عَذَابِي لَشَدِيدٌ (اگر تم میری نعمتوں کا شکر ادا کرو گے تو میں ضرور بالضرور اپنی نعمتیں زیادہ کروں گا اور اگر کفرانِ نعمت کرو گے تو بے شک میرا عذاب شدید ہے)

ایک قوم نے اللہ تعالیٰ کی نعمتوں کی ناشکری کی اللہ تعالیٰ نے قرآن پاک میں تذکرہ فرمایا وَ حَسْرَبَ اللَّهُ مَثَلًا قَرْيَةً (اور اللہ تعالیٰ مثال بیان کرتا ہے ایک ایسی بستی کی) كَانَتْ اٰمِنَةً مُّطْمَئِنِّتَةً (جس میں امن بھی تھا اطمینان بھی تھا) دو لفظ کیوں کہے؟ امن کہتے ہیں، باہر کے دشمن کا ڈر کوئی نہ ہو۔ اطمینان کہتے ہیں، کہ اندر کا غم کوئی نہ ہو۔ تو فرمایا امن بھی تھا، اطمینان بھی تھا۔ يَأْتِيهَا رِزْقُهَا رَغَدًا مِنْ كُلِّ مَكَانٍ (چاروں طرف سے ان پر رزق کی بہتا ہوتی تھی) پھر کیا ہوا فَكَفَرَتْ بِأَنْعَمِ اللَّهِ (انہوں نے اللہ تعالیٰ کی نعمتوں کی ناشکری کی) فَادَّاهَا اللَّهُ لِبَاسٍ الْجُوعِ وَ الْخَوْفِ بِمَا كَانُوا يَصْنَعُونَ (اللہ تعالیٰ نے ان کو بھوک، تنگ اور خوف کا لباس پہنا دیا کہ عمل ایسے کرتے تھے) اگر انسان ناشکری کرے تو اللہ تعالیٰ اپنی نعمتوں کو چھین لیتے ہیں۔ اور اگر انسان تقویٰ کو اختیار کرے تو اللہ تعالیٰ رزق کے دروازے کو کھول دیتے ہیں۔ وَ مَنْ يَتَّقِ اللَّهَ يَجْعَلْ لَهُ مَخْرَجًا اللَّهُ تَعَالَى اس کے لئے سبیل پیدا کر دیتے ہیں يَسْرُفُهُ مِنْ حَيْثُ لَا يَحْتَسِبُ (ایسی طرف سے رزق دیتے

ہیں جس کا اس کو گمان بھی نہیں ہوتا۔

حضرت تھانویؒ نے برکت کا ایک عجیب واقعہ لکھا ہے کہ ایک نوجوان تھا۔ اس نے اپنے والدین کی بڑی خدمت کی، بھائیوں سے کہا کہ جائیداد کا حصہ میں آپ کے سپرد کر دیتا ہوں۔ والدین کی خدمت آپ میرے سپرد کر دیں سو دا کر لیا۔ چنانچہ اس نے ماں باپ کی خوب خدمت کی۔ ماں باپ فوت ہو گئے۔ اس خواب میں دیکھا کہ کوئی اس سے کہتا ہے کہ فلاں پتھر کے نیچے تمہیں سو دینار ملیں گے کیونکہ تو نے ماں باپ کی بڑی خدمت کی ہے۔ پوچھا، اس میں برکت ہوگی؟ کہا برکت تو نہیں ہوگی۔ نوجوان نے کہا میں نہیں لوں گا۔ صبح اٹھا، بیوی کو بتایا، بیوی نے کہا بیشک نہ لینا لیکن جا کر دیکھو تو سہی پڑے بھی ہوئے ہیں کہ نہیں پڑے ہوئے۔ اس نے کہا جب لینے نہیں تو میں جا کر دیکھتا بھی نہیں۔ دوسری رات پھر خواب آیا کہ دس دینار فلاں پتھر کے نیچے پڑے ہیں ابھی موقع ہے لے لو، تمہاری خدمت کے بدلے مل رہے ہیں۔ پوچھا برکت ہوگی؟ کہا برکت تو نہیں ہوگی۔ نوجوان کہنے لگا مجھے نہیں چاہئیں۔ تیسری رات پھر خواب آیا کہ فلاں پتھر کے نیچے ایک دینار پڑا ہے اب جا کر لے لو اب موقع ہے۔ پوچھا برکت ہوگی؟ کہا ہاں برکت ہوگی۔ وہ صبح اٹھا اس پتھر کے نیچے سے جا کر دینار اٹھا لیا۔ گھر آتے ہوئے دل میں خیال آیا کیوں نہ آج گھر میں پکانے کے لئے اچھی چیز لے جاؤں۔ اس نے مچھلی خریدی۔ جب گھر آیا اور اس کی بیوی نے مچھلی کو کاٹا تو اس مچھلی کے پیٹ سے ایک ایسا موتی نکلا جس کو بیچا تو ان کی زندگی کا پورا خرچ نکل آیا۔ یہ برکت ہوتی ہے۔ اللہ تعالیٰ ایسی جگہ سے رزق دیتا ہے کہ انسان کو وہم و گمان ہی نہیں ہوتا۔

اللہ والے کہاں سے کھاتے ہیں

اللہ والے کہاں سے لیتے ہیں؟ کہاں سے کھاتے ہیں؟ جہاں سے انبیاء کھاتے ہیں۔ اللہ والوں کے ہاتھ اللہ کی جیب میں ہوتے ہیں۔ استعارہ کے لئے بتا رہا ہوں، اللہ کی جیب نہیں ہے۔ مگر استعارے کے طور پر سمجھانے کے لئے عرض کر رہا ہوں۔ اللہ والوں کے ہاتھ اللہ تعالیٰ کی جیب میں ہوتے ہیں۔ اللہ تعالیٰ اپنے خزانے ان کے لئے کھول دیا کرتے ہیں۔ وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ (اللہ تعالیٰ ایسی طرف سے رزق دیتا ہے جس طرف سے گمان ہی نہیں ہوتا)۔

برکت کیا ہے؟

رزق کے اندر انسان کی عزت شامل، کھانا پینا شامل، بیوی بچے شامل، ماشاء اللہ دنیا کا سکھ سکون شامل ہے اور آج انہیں کی وجہ سے ہم پریشان پھرتے ہیں۔ ہم کیوں درد کے دھکے کھاتے پھرتے ہیں؟ اس لئے کہ رزق کی پریشانی ہے۔ دودھ تو کریاں کرتے ہیں۔ گھر کے خرچ پورے نہیں ہوتے۔ گھر کے سارے افراد نوکریاں کرتے ہیں لیکن گھر کے خرچ پورے نہیں ہوتے۔ کہتے ہیں کہ جی کیا کریں؟ بوتل ڈاکٹر کی طرف چلتی ہی رہتی ہے۔ برکت اٹھ گئی، برکت نہیں رہی۔

عجیب چیلنج

آج لوگ انجینئر ڈاکٹر کیوں بنتے ہیں؟ اس لئے کہ عالم بنیں گے تو پھر کہاں سے کھائیں گے۔ ضروریات ہوتی ہیں اس لئے انجینئر ڈاکٹر بنتے ہیں۔ اچھا میں آپ لوگوں سے ایک سوال پوچھتا ہوں۔ کیا آپ نے اپنی زندگی میں کبھی کسی عالم باعمل کو یا

حافظ باعمل کو بھوک پیاس سے ایڑیاں رگڑتے ہوئے مرتے دیکھا ہے؟
 کوئی مثال ہے؟ نہیں۔ عالم باعمل ہو یا حافظ باعمل ہو، بھوک پیاس سے ایڑیاں
 رگڑتے رگڑتے مر گیا ہو، کوئی مثال ایسی آپ نہیں دے سکتے۔ میں منبر پر بیٹھا ہوں۔
 میں مثال دے سکتا ہوں کہ ایک شخص نے Ph.D انجینئرنگ کی ہوئی ہے لیکن موت
 اس حال میں آئی کہ بھوک پیاس سے ایڑیاں رگڑتے رگڑتے مر گیا۔ تو پھر رزقِ علم
 دین کے راستے سے ملا یا علمِ دنیا کے راستے سے ملا؟

حضرت امام ابو یوسفؒ کا واقعہ

امام ابو یوسفؒ زمانہ طالبِ علمی میں امام ابو حنیفہؒ کی خدمت میں آئے۔ ماں
 نے تو بھیجا تھا کہ دھوبی کے پاس جاؤ اور کپڑے دھونا سیکھو راستے میں کہیں حضرت
 امام ابو حنیفہؒ کی خدمت میں پہنچ گئے۔ حضرت نے کچھ ایسا معاملہ کیا کہ حضرت کے
 شاگرد بن گئے، حتیٰ کہ علم میں بہت بڑا مقام حاصل کر لیا۔ ماں نے کہا میں نے تجھے
 دھوبی کی طرف بھیجا تھا تیرا باپ فوت ہو گیا ہے تو کچھ کام کرتا ہم کھاتے پکاتے۔
 انہوں نے آکر امام اعظم ابو حنیفہؒ کو یہی بات سنائی۔ حضرت نے فرمایا کہ اپنی والدہ
 کو کہنا کہ میں ایک کام سیکھ رہا ہوں جس پر مجھے بہت زیادہ آمدنی کی امید ہے۔ انہوں
 نے جا کر کہہ دیا ان کی والدہ کی تسفی نہ ہوئی تو وہ خود امام اعظم ابو حنیفہؒ کے پاس آئیں
 اور کہا میں نے بیٹے کو دھوبی کے پاس بھیجا تھا کہ کوئی ہنر سیکھتا یہ آپ کے پاس کتا میں
 پڑھتا ہے۔ حضرت نے کہا کہ میں اس کو ایسا ہنر سکھا رہا ہوں کہ یہ پیسے کا بنا ہوا قالودہ
 کھایا کرے گا۔ انکی والدہ نے سوچا کہ حضرت ایسے ہی میری تسلی کے لئے بات
 کر رہے ہیں، امام ابو یوسفؒ فرماتے ہیں کہ بات آئی گئی ہو گئی والدہ صاحبہ مطمئن ہو
 گئیں۔ ایک وقت آیا کہ امام ابو یوسفؒ چیف جسٹس بنے، فرماتے ہیں کہ وقت کا

بادشاہ ہارون الرشید میرے پاس بیٹھا ہوا تھا وہ کہنے لگا حضرت میں نے آپ کے لئے ایک چیز بنوائی ہے میں روز آپ کے لئے بھجوا دیا کروں گا میں نے چیز کھائی تو بڑی لذیذ تھی میں نے پوچھا کہ یہ تھی کیا؟ کہنے لگے حضرت یہ میرے لئے بھی کبھی کبھی بنتی ہے لیکن آپ کو علمی مقام ایسا ملا ہے کہ آپ کے لئے روزانہ آیا کرے گی۔ کہنے لگے میں نے پوچھا بتاؤ کہ ہے کیا؟ کہنے لگا کہ یہ پستے کا بنا ہوا فالودہ ہے، فرماتے ہیں کہ امام اعظمؒ کی بات مجھے یاد آئی کہ انہوں نے میری والدہ کو کہا تھا کہ میں ان کو ایسا ہنر سکھا رہا ہوں کہ یہ پستے کا بنا ہوا فالودہ کھایا کرے گا۔ دیکھا اللہ تعالیٰ رزق دیتے ہیں۔

حضرت سالم کا واقعہ

حضرت سالمؓ ایک محدث گزرے ہیں۔ غلام تھے، تین سو درہم میں بکے تھے۔ پھر علم حاصل کیا۔ علم حاصل کر کے ایسے مقام پر پہنچے کہ بادشاہ اجازت لے کر ان کو ملنے آیا کرتا تھا۔ ایک مرتبہ بادشاہ ملاقات کے لئے آیا۔ آپ سے اجازت چاہی آپ نے علمی مشغولیت کی وجہ سے معذرت کر دی۔ چنانچہ بادشاہ کو بغیر ملاقات کے واپس جانا پڑا۔ حضرت سالمؓ بکے تھے تین سو درہم میں، لیکن علم نے ایسے مقام پر پہنچا دیا کہ وقت کا بادشاہ بھی ان کے دروازے پر دستک دے رہا ہوتا تھا۔ سبحان اللہ۔ وہ دنیا میں بکے تھے تین سو درہم میں لیکن یہاں اللہ سے سودا کیا تھا اس لئے قیمت بڑھ گئی۔

جب تک بکے نہ تھے کوئی پوچھتا نہ تھا

تم نے خرید کر ہمیں انمول کر دیا

ماشاء اللہ۔ اللہ تعالیٰ سے سودا کیا۔ اللہ تعالیٰ نے انمول بنا دیا۔

۔ یہ بازی عشق کی بازی ہے جو چاہو لگا دو ڈر کیسا
گر جیت گئے تو کیا کہنے گر ہار گئے تو مات نہیں
اگر جیت گئے اور علم کا وہ مقام حاصل ہو گیا تو کیا ہی نصیب ہیں، اور اگر وہ مقام
نہ حاصل ہوا اور طلباء ہی میں رہے تو پھر بھی خوش نصیبی ہے۔ سبحان اللہ۔

رزق کس کے ذمے

میرے دوستو! اللہ تعالیٰ تقویٰ کے ذریعے رزق کے دروازوں کو کھول دیتے
ہیں۔ رزق کہاں سے ملتا ہے؟ اللہ تعالیٰ کے خزانوں سے۔ وَ اِنْ مِّنْ شَيْءٍ اِلَّا
عِنْدَنَا خَزَائِنُهُ (اور جو کوئی چیز بھی ہے مگر ہمارے پاس اس کے خزانے ہیں)۔
وَمَا نُنزِّلُ اِلَّا بِقَدْرِ مَعْلُومٍ (اور ہم ایک اندازے کے مطابق اس کو اتارتے رہتے
ہیں)۔ وَمَا مِنْ ذَاتِ بِيَةٍ فِي الْاَرْضِ اِلَّا عَلَيَّ اللَّهُ وَرِزْقُهَا (جو کوئی بھی جاندار زمین
میں ہے اس کا رزق اللہ تعالیٰ کے ذمے ہے) كَمَا يَنْ مِّنْ ذَاتِ بِيَةٍ لَا تَحْمِلُ
وِزْرًا (کتنے جاندار ہیں اپنا رزق جمع کر کے نہیں رکھتے) اَللّٰهُ يَرْزُقُهَا وَاَيَّاكُمْ
(اللہ ان کو بھی رزق دیتا ہے، تمہیں بھی رزق دیتا ہے)۔ ایک شخص حضرت با پزید
بسطامی کے پاس آیا اور کہنے لگا کہ حضرت میری اولاد زیادہ ہے، رزق کی بہت تنگی
ہے، بہت پریشان ہوں۔ فرمایا گھر واپس جاؤ اور جس کا رزق اللہ کے ذمے ہے اسے
گھر میں رہنے دو اور جس کا رزق تمہارے ذمے ہے اسے گھر سے نکال دو۔

خاندانی منصوبہ بندی

1965ء میں سنا کرتے تھے کہ خاندانی منصوبہ بندی پر عمل کرو ورنہ 1970ء
میں بھوکے مر جاؤ گے۔ 1970ء بھی آ گیا پھر سنتے تھے کہ اگر 1980ء تک خاندانی

منصوبہ بندی نہ کی تو انسان انسانوں کو کھایا کریں گے، 1980ء بھی آ گیا۔ پھر کہا کرتے تھے کہ 1990ء تک اگر منصوبہ بندی نہ کی تو پھر لوگ اپنے بچوں کو کات کر کھایا کریں گے، 1990ء بھی آ گیا۔ اللہ کے بندو! اللہ تعالیٰ جو نعمتیں آج دے رہے ہیں وہ 1960ء والے انسان کو نصیب ہی نہ تھیں۔ دیکھا اللہ تعالیٰ رزق بھی بڑھا دیتا ہے۔ جب حضرت آدم ﷺ تھے تو دنیا میں ایک آدمی کا رزق تھا اور آج اربوں کھربوں انسان ہیں۔ اللہ تعالیٰ نے اتنے انسانوں کا رزق عطا فرمادیا ہے۔ حضرت آدم ﷺ کے زمانے میں کیا یہ معدنیات نکلتی تھیں، نہیں نکلتی تھیں۔ جب انسان تھوڑے تھے زمین کے خزانے بھی تھوڑے نکلتے تھے۔ جب پھیل گئے اللہ تعالیٰ نے خزانوں کے منہ کھول دیئے۔ سبحان اللہ۔

تقویٰ اور رزق کے دروازے

رزق کس کے ذمہ ہے؟ اللہ تعالیٰ کے ذمہ۔ ہاں میں اس کا بھی قائل ہوں کہ ہمیں اپنی زندگی میں ایک ترتیب رکھنی چاہئے۔ اس کا یہ مطلب نہیں کہ زندگی میں ترتیب ہی کوئی نہ ہو ترتیب ہونی چاہئے۔ تاہم محنت تو ہم کریں مگر ننگا ہیں اللہ تعالیٰ کی ذات پر لگی ہوئی ہوں۔ جب یہ حال ہوگا تو کوئی بندہ رشوت نہیں لے گا۔ جب اس کی نظریں اللہ تعالیٰ کی ذات پر ہوں گی تو پھر ملاوٹ کا مال کوئی نہیں کھائے گا، اس لئے کہ پھر وہ اللہ سے مانگے گا۔ جب اللہ کو بھول کر اسباب پر ننگا ہیں لگ جاتی ہیں تو پھر یہ ساری مصیبتیں کھڑی ہو جاتی ہیں۔ لہذا تقویٰ کو اختیار کریں گے تو اللہ تعالیٰ رزق کے دروازوں کو کھول دیں گے۔

تقویٰ ہر جگہ کام آتا ہے

آپ فرمائیں گے تقویٰ، تقویٰ کچھ آگے بات بھی سمجھاؤ تقویٰ ہے کیا؟ یہ وہ

نعت ہے جو دنیا میں بھی کام آتی ہے، برزخ میں بھی کام آتی ہے، قبر میں بھی کام آتی ہے، حشر میں بھی کام آتی ہے، جنت میں بھی کام آتی ہے، ہر جگہ یہ کام آتی ہے۔ یہ تقویٰ عجب تریاق ہے۔ ہر ہر جگہ کام آتا ہے۔ سیکھے قرآن۔ وَقَالَ مُوسَىٰ لِقَوْمِهِ اسْتَعِينُوا بِاللَّهِ وَاصْبِرُوا (اور کہا موسیٰ علیہ السلام نے اپنی قوم سے اللہ تعالیٰ سے مدد مانگو، اپنے اندر صبر و ضبط پیدا کرو) اِنَّ الْاَرْضَ لِلّٰهِ (پیشک یہ زمین اللہ کی ہے)۔ يُورِثُهَا مَنۢ يَّشَاءُ مِنْۢ بَنِيۤ اٰدَمَ (اپنے بندوں میں سے جس کو چاہتا ہے اس کا وارث بنا دیتا ہے) وَالْعَاقِبَةُ لِلْمُتَّقِيْنَ (اور عاقبت تو متقین ہی کے لئے ہے)۔ دیکھا دنیا بھی سنوری اور رزق بھی ملا، آخرت میں عاقبت بھی سنوری۔ تو تقویٰ وہ نعمت ہے جو دنیا کو بھی سنوارتا ہے اور آخرت کو بھی۔

پل صراط اور تقویٰ

آخرت کا دن کیسا ہوگا کہ دوست ایک دوسرے کے دشمن بن جائیں گے۔ سوائے متقی لوگوں کے۔ یہ تقویٰ وہاں بھی کام آئے گا، دنیا میں اس کا فائدہ اور آخرت میں بھی، روز محشر میں بھی اس کا فائدہ، دوست دوستوں کے دشمن بن جائیں گے سوائے متقی لوگوں کے۔ اَلَاٰخِلَاءُ يَوْمَئِذٍۭ بَعْضُهُمْ لِبَعْضٍۭ عَدُوٌّۭ اِلَّا الْمُتَّقِيْنَ یہ تقویٰ وہاں بھی کام آئے گا۔ پل صراط سے گزرنا پڑے گا، پھر کیا ہوگا؟ وَ اِنَّ مِّنْكُمْ اِلَّا وَاِدْحًا (اور تم میں سے جو کوئی بھی ہے اسے اس پر سے گزرنا ہوگا)۔ كَسَانٌ عَلٰى رِجْلِكَ خَتَمًا مَّقْطُوعًا (یہ تیرے رب کے نزدیک حتیٰ اور فیصلہ شدہ بات ہے) ثُمَّ نُنَجِّي الَّذِيْنَ اٰتَقَوْا (پھر ہم نجات دیں گے جو متقی ہوں گے) اور جو ظالم گناہ گار رہوں گے ان کو ادھ سے منہ جہنم میں گرائیں گے۔ تو پل صراط سے کون گزریں گے؟ جو متقین ہوں گے۔ سبحان اللہ سبحان اللہ۔ ایسے لوگوں کو جنت بھی پیش کی جائے گی و

أَزِلْفَتِ الْجَنَّةِ لِلْمُتَّقِينَ (اور جنت کو جا کر پیش کیا جائے گا متقین کے لئے) ماشاء اللہ۔ جنت کی طرف کن کو لے جایا جائے گا؟ وَ سَيَقُ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا مَتَّقِي لَوْ كُورٍ كُورٍ جنت کی طرف لے جایا جائے گا۔

جنت کن کے لئے ہے

جنت متقی لوگوں کے لئے ہے۔ وَ الْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ (ہر دروازے سے ملائکہ ان پر داخل ہوں گے) سَلَامٌ عَلَيْكُمْ سَلَامَتِي هُوَ، شَابَاشِ هُوَ، تَسِي حَيِيدِ رِے رِے هُوَ۔ سَلَامٌ عَلَيْكُمْ يِے مِفْهَوْمِ بِيے گَا اس كَا بِمَا صَبَرْتُمْ (تم نے اپنے اندر صبر و ضبط پیدا کیا) سبحان اللہ۔ جنت کن لوگوں کو دی جائے گی؟ ایک جگہ جنت کا اتنا لبا تذکرہ کیا کہ پورا رُكُوعِ جنت کے فضائل اور جنت کے تذکرے پر مشتمل ہے۔ آخر پر نتیجہ یہ نکلا تِلْكَ الْجَنَّةُ الَّتِي نُورِثُ مِنْ عِبَادِنَا مَنْ كَانَ تَقِيًّا (یہ وہ جنت ہے اس کا ہم وارث اپنے بندوں میں سے ان کو بتائیں گے جو متقی ہوں گے)۔ سبحان اللہ، جنت کے جتنے مناظر ہیں، جتنی باتیں ہیں، سب متقی لوگوں کے لئے ہیں۔

إِنَّ لِلْمُتَّقِينَ مَفَازًا حَدَائِقَ وَأَعْنَابًا وَ كَوَاعِبَ آتْرَابًا وَ تَكْنُاسًا
دِهَاقًا. لَا يَسْمَعُونَ فِيهَا لَغْوًا وَلَا كِدَابًا جِزَانًا مِنْ رَبِّكَ
یہ جزا متقی لوگوں کے لئے ہے

إِنَّ الْمُتَّقِينَ فِي ظِلَالٍ وَ عُيُونٍ وَ فَوَاحِشَ مِمَّا يَشْتَهُونَ كُلُوا وَ
اشْرَبُوا هَنِيئًا بِمَا كُنْتُمْ تَعْمَلُونَ. إِنَّا كَذَلِكَ نَجْزِي الْمُحْسِنِينَ
دیکھا کیسا جنت کا ذکر ہے۔ سبحان اللہ۔

إِنَّ الْمُتَّقِينَ فِي جَنَّاتٍ وَ نَهَرٍ. فِي مَقْعَدٍ صِدْقٍ عِنْدَ مَلِيكٍ

مُقَدِّر

کئی آیات پڑھوں متقی لوگوں کے لئے جنت کی نعمتوں کے بارے میں۔
 مَثَلُ الْجَنَّةِ الَّتِي وُعدَ الْمُتَّقُونَ فِيهَا أَنهَارٌ مِنْ مَاءٍ غَيْرِ آسِنٍ
 چار نہریں بتائی گئیں ہیں جو متقی لوگوں کی جنت میں ہوں گی۔ سبحان اللہ

آخرت کی منزلیں اور تقویٰ

میرے دوستو! آخرت کی منزلیں بھی تقویٰ کے سبب طے ہوں گی اور دنیا کی
 منزلیں بھی تقویٰ کے سبب طے ہوں گی۔ اگر دنیا میں عزت چاہتے ہیں تو تقویٰ اختیار
 کر لیجئے، دیکھئے اللہ تعالیٰ دنیا میں بھی عزت دیتے ہیں، دنیا میں عزت تقویٰ کے
 ذریعے ملتی ہے۔ آخرت کی باتیں تو میں نے بہت سنا دیں۔

دنیا کی عزت اور تقویٰ

آپ کہیں گے کوئی یہاں کی بات بھی کرو۔ چلو میں دنیا کی بات کرتا ہوں دنیا
 میں بھی عزت تقویٰ کے ذریعے ملتی ہے۔

حضرت یوسف علیہ السلام کا واقعہ

سورۃ یوسف جس کو قرآن نے احسن القصص کہا۔ نَحْنُ نَقُصُّ عَلَيْكَ
 أَحْسَنَ الْقَصَصِ خاص طور پر بڑا سبق ہے اس سورۃ میں اس لئے اس کو اتنا اہم بتایا
 گیا کہ اس میں اللہ تعالیٰ دو جماعتوں کا تذکرہ کرتے ہیں۔ ایک جماعت یوسف
 بھائیوں کی اور ایک جماعت یوسف علیہ السلام کی۔ جی ہاں کئی بندے اکیلے ہوتے ہیں
 لیکن اپنی ذات میں ادارہ ہوتے ہیں۔ ایک ہوتے ہیں لیکن جماعت سے زیادہ
 بھاری ہوتے ہیں۔ دلیل قرآن سے پیش کرتا ہوں۔ إِنَّ إِبْرَاهِيمَ كَانَ أُمَّةً (بے

شک ابراہیم ﷺ امت تھے) دیکھا! جی ہاں ایسا بھی ہوتا ہے۔ تو ایک جماعت یوسف ﷺ کی اور دوسری جماعت ان کے بھائیوں کی۔ بھائیوں پر امتحان آیا وہ کہنے لگے ہم یوسف ﷺ کو قتل کر دیتے ہیں۔ اَفْتَلُوا يُوسُفَ اَوْ طَرْحُوهُ اَرْضًا (ہم یہ گناہ کر گزرتے ہیں اور پھر اس کے بعد ہم تو یہ کر کے نیک بن جائیں گے) چنانچہ گناہ کر گزرتے۔ یوسف ﷺ پر بھی امتحان آیا۔ وَ زَاوَدْنَاهُ الَّذِي هُوَ فِي بَيْتِهَا عَنْ نَفْسِهِ يَهْتَدِي اللّٰهُ تَعَالٰی کی رحمت تھی کہ ایسے امتحان سے بھی بچ گئے۔ حتیٰ کہ گواہیاں دے دیں عورت نے اور کہنا پڑا مالک کو۔ يُوسُفُ اٰیُّهَا الصّٰدِقُ اے سچے یوسف سبحان اللہ اللہ اکبر۔ پھر کیا ہوا۔ اللہ تعالیٰ نے پھر ان کو جیل سے نکال کر تخت پر بٹھا دیا۔ پھر یوسف ﷺ نے کہا مجھے (Finance Minister) بنا دو، نبی تھے اللہ تعالیٰ نے انہیں صلاحیت بھی عطا فرمائی تھی۔ وہ حکومت کی باگ دوڑ سنبھال سکتے تھے۔ حکومت چلا کر دکھائی۔ قحط پڑ جاتا ہے، بھائیوں کی جماعت ساری کی ساری قحط کا شکار ہو گئی، یوسف ﷺ اس قحط میں بھی تخت پر بیٹھے ہوئے تھے۔ اب اللہ تعالیٰ نچوڑ نکالتے ہیں۔ قرآن پاک میں منظر بیان کرتے ہیں اور عجیب ہے وہ منظر۔ یوسف ﷺ کے بھائی آرہے ہیں، غلاماگننے کے لئے۔ پیسے پورے نہیں ہیں، غلہ پورا مانگتے ہیں۔ کہتے ہیں کہ پیسے تو پورے نہیں آپ کوئی صدقہ خیرات کر دیں۔ یہ بھی نبی ﷺ کے بیٹے، وہ بھی نبی ﷺ کے بیٹے۔ یہ امتحان میں ناکام، وہ امتحان میں کامیاب۔ یہ تخت پر ہیں وہ فرش پر ہیں۔ قرآن نقشہ بیان کرتا ہے۔ سبحان اللہ۔ قربان جائیں کیا کتاب ہے۔ فرمایا قَالُوا (کہنے لگے) يَا اَيُّهَا الْعَزِيْزُ (اے عزیز مصر) مَسْنَا وَ اَهْلُنَا الضُّرُّ وَ جِئْنَا بِبِضَاعَةٍ مُّجْتَبٍ فَاَوْفِنَا الْكَيْلَ وَ تَصَدَّقْ عَلَيْنَا اِنَّ اللّٰهَ يَجْزِي الْمُتَصَدِّقِيْنَ (ہمیں اور ہمارے اہل خانہ کو تنگ دہتی نے بے حال کر دیا اور ہم پیسے

بھی سمجھنے لائے ہیں جو پورے نہیں ہمیں وزن پورا دے دو اور ہمارے اوپر صدقہ خیرات کر دیجئے بے شک اللہ تعالیٰ صدقہ دینے والوں کو جزا دیتا ہے۔ جب یوسف علیہ السلام نے دیکھا کہ یہ حالت ہو گئی ہے تو پوچھا مَا فَعَلْتُمْ بِيُوسُفَ تَمَّ لِي يَوْسُفَ كَمَا كُنْتُمْ تَكْفُرُونَ؟ کے ساتھ کیا کیا تھا؟ کہنے لگے۔

أَنْتَ لَأَنْتَ يُوسُفَ (کیا آپ یوسف ہیں؟) قَالَ أَنَا يُوسُفَ وَ هَذَا أَخِي (ہاں میں یوسف ہوں اور یہ میرا بھائی (بنیامین) ہے)۔ تحقیق اللہ نے ہم پر احسان کیا إِنَّهُ مَنْ يَتَّقِ وَيَصْبِرْ (جو تقویٰ ہوتا ہے اور اپنے اندر صبر و ضبط پیدا کرتا ہے) إِنَّ اللَّهَ لَا يَضِيعُ أَجْرَ الْمُحْسِنِينَ (بے شک اللہ تعالیٰ نیکو کاروں کے اجر کو ضائع نہیں کیا کرتا) لہذا ہر دور میں اور ہر زمانے میں جو یوسف صفت بنے گا اللہ تعالیٰ فرش سے اٹھا کر عرش پر بٹھادے گا۔ دیکھنا دنیا بھی بنے گی اور آخرت بھی بنے گی۔

تقویٰ اور اللہ تعالیٰ کا قرب

پہلے علماء تقویٰ کی وجہ سے اللہ تعالیٰ کا قرب پا گئے آج تقویٰ نہ ہونے کی وجہ سے ہم اپنی عزت گنوا بیٹھے۔ کیا بات ہے کہ درس نظامی حضرت قاسم نانوتویؒ نے پڑھا یہی درس نظامی حضرت رشید احمد گنگوہیؒ نے پڑھا یہی درس نظامی شیخ الہند حضرت محمود الحسنؒ نے پڑھا یہی درس نظامی حضرت انور شاہ کشمیریؒ نے پڑھا یہی درس نظامی حضرت اشرف علی تھانویؒ نے پڑھا۔ پھر آج ہر طالب علم، ہر بچہ حضرت تھانویؒ کیوں نہیں بنتا، ہر بچہ حضرت نانوتویؒ کیوں نہیں بن جاتا۔ یہ تقویٰ کا فرق ہے، انہوں نے بھی یہی کتابیں پڑھی تھیں لیکن انہیں ان کتابوں سے تقویٰ کے سبب ہیرے اور موتی ملے تھے ہم بھی وہی کتابیں پڑھتے ہیں مگر پڑھ لیتے ہیں سوچتے ہیں کہ عمل بعد میں اکٹھا کریں گے۔ آج ہم بے احتیاطی کی زندگی گزارتے ہیں، وہ علماء جو حلال مال سے اپنا

پیٹ نہیں بھرتے تھے آج ان کی اولادیں حرام مال سے اپنے پیٹوں کو بھر رہی ہیں، وہ لوگ جو ساری رات جاگ کر مصلے پر گزار دیتے تھے آج ان کی اولادیں نرم بستروں پر شب باغی کی عادی بن چکی ہیں۔

علم بڑی نازک چیز ہے

یہ علم بڑی نازک چیز ہے۔ افسوس ہے اس پر جس کی زبان تو عالم ہو لیکن دل جاہل ہو۔ لقمان حکیم فرماتے تھے ”میں نے لوہے اور پتھر کو اٹھایا لیکن دین سے زیادہ وزنی چیز کو نہیں دیکھا۔ میں شیخ زیند فاف کی لذت کو پایا مگر اللہ کے ذکر سے بہتر کسی چیز کو نہیں پایا۔“ آج ہمارے لباس، صوف سے بھی زیادہ نرم ہوتے ہیں۔ ہماری زبانیں شہد سے بھی زیادہ میٹھی ہوتی ہیں، مگر ہمارے دل بھیڑیے کے دل سے بھی زیادہ سخت ہوتے ہیں۔

دل اور گند خانہ

ہم دلوں پر محنت نہیں کرتے۔ یہ تقویٰ کہاں ہوتا ہے؟ التقویٰ ہمنامہ اشار الی الصلدر (نبی اکرم ﷺ نے سینے کی طرف اشارہ کر کے کہا کہ تقویٰ تو یہاں ہوتا ہے)۔ لہذا اس دل کو بدلانا پڑے گا۔ پھر اس کے اندر تقویٰ پیدا ہوگا۔ آج ہم نے دل کو صنم خانہ بنا لیا، بت خانہ بنا لیا، بلکہ سچ کہوں کہ دل کو گند خانہ بنا لیا ہے۔ مَا هٰذِهِ السَّمَائِلُ الَّتِي اَنْتُمْ لَهَا عَاكِفُونَ دل میں مورتیاں رکھی ہوئی ہیں۔ کسی نے دل میں لڑکی کی مورتی رکھی ہوئی ہے، کسی نے مال پیسے کی مورتی رکھی ہوئی ہے، کسی نے عہدے کی رکھ لی۔ جس گھر میں تصویر ہو اس گھر میں رحمت کا فرشتہ نہیں آتا۔ تو جس دل میں غیر کی تصویر ہوگی اس دل میں اللہ کی تجلیات کیسے آسکتی ہیں؟ اس دل کو

سنوارنا پڑے گا، اسے بنانا پڑے گا، اس دل پر محنت کرنی پڑے گی۔ تب تقویٰ دل میں آئے گا اور آپ اس نیت سے پڑھیں کہ اے اللہ تعالیٰ ہم پڑھتے جائیں گے اور عمل کرتے جائیں۔ اپنی ذات کو مقدم رکھیں اَوْحَسِي نَفْسِي اَوْلًا وَاِيَّاكَ بَعْدَهُ اپنے آپ کو مقدم رکھیں۔ یہی توجہ ہے کہ تقویٰ زندگیوں میں نہیں ہے۔ باتیں کرتے ہیں لوگوں پر اثر نہیں ہوتا۔ شکوہ کرتے ہیں کہ لوگ بات نہیں سنتے۔ میرے دوستو! اس زبان سے نکلی ہوئی بات جب اپنے کان نہیں سنتے جو اتنا قریب ہیں تو پھر وہ کان کہاں سنیں گے جو اتنا دور بیٹھے ہوئے ہیں۔ ہونا تو یہ چاہئے کہ ہم جو بولیں ہمارے اپنے کان بھی سنیں، ہمارا اپنا دماغ بھی سوچے، ہمارا اپنا دل بھی اس پر عمل کرے کہ ہم کیا بول رہے ہیں؟ ہم لوگوں کے لئے بولتے ہیں، ہم اپنی نیت بھی کریں کہ ہم یہ قرآن وحدیث اس لئے پڑھ رہے ہیں کہ ہم پڑھیں گے اور عمل کریں گے۔

حضرت مولانا نورشاہ کشمیریؒ کا عجیب واقعہ

میں نے حضرت مولانا نورشاہ کشمیریؒ کے حالات زندگی میں پڑھا کہ مولانا نور شاہ کشمیریؒ کے ذریعے کچھ ہندو مسلمان ہوئے تو کسی نے ہندوؤں سے پوچھا کہ تم کیوں مسلمان ہوئے؟ تو انہوں نے حضرت کشمیریؒ کی طرف اشارہ کر کے کہا ہمیں یہ چہرہ کسی جھوٹے شخص کا چہرہ نظر نہیں آتا۔ یہ چہرہ کسی جھوٹے شخص کا نہیں ہو سکتا۔ سبحان اللہ۔ تقویٰ ان کے چہروں پر یوں چمکتا تھا ان کی خلوتوں کی عبادت ان کے چہروں پر نور بنا کے سجادی جاتی تھی۔

تقویٰ کیا ہے

اب آخری بات کہ یہ تقویٰ ہے کیا چیز؟ تقویٰ کے بارے میں مشہور بات ہے

کہ حضرت عمرؓ نے پوچھا حضرت ابی بن کعبؓ سے کہ تقویٰ کیا ہوتا ہے؟ فرمایا کبھی خاردار راستے سے گزرے ہیں؟ جی حضرت گزرا ہوں۔ کیسے گزرتے ہیں؟ اپنے کپڑوں کو سمیٹ کر، بیخ بچا کر گزرتا ہوں کہ میرا دامن کسی کانٹے میں الجھ نہ جائے۔ فرمایا یہ تقویٰ ہے کہ اے انسان! تو اپنے دامن کو یوں بچا کے زندگی گزار کہ تیرا دامن کسی گناہ میں آلودہ نہ ہو جائے۔ یہ تقویٰ ہے وَ لِبَاسِكَ فَطَهِّرْ (اپنے کپڑوں کو پاک رکھ) مَا شَاءَ اللّٰهُ وَ لِبَاسُ التَّقْوٰی ذٰلِكَ خَيْرٌ (اور تقویٰ کا لباس وہ سب سے بہتر ہے) وَ تَزَوَّدُوا فَاِنَّ خَيْرَ الزَّادِ التَّقْوٰی (اور اپنے لئے زاد راہ بھی جمع کر لو اور بہتر زاد راہ تقویٰ ہے)۔ سبحان اللہ۔ اس لئے جہاں میاں بیوی کا تذکرہ آیا وہاں تقویٰ..... تقویٰ..... تقویٰ..... سورۃ نساء پڑھ کر دیکھ لیں۔ ہر چند آیات کے بعد تقویٰ، تقویٰ کیوں کہ جب تک تقویٰ نہ ہو ازدواجی زندگی صحیح نہیں گزر سکتی۔ اسی لئے فرمایا وَ اتَّقُوا اللّٰهَ وَ اعْلَمُوْا اَنْكُمْ مَلْفُوْهُ (اور اللہ سے ڈرنا اور جان لینا کہ تم نے اللہ سے ملاقات کرنی ہے) اللہ رب العزت ہمارے اندر تقویٰ پیدا فرمائے۔ آمین..... ہمارے حضرت غلام حبیب فرمایا کرتے تھے کہ ہر اس چیز کو چھوڑ دینا جس کے اختیار کرنے سے تعلق باللہ میں فرق آئے۔ اسے تقویٰ کہتے ہیں۔ کچھ لوگ سمجھتے ہیں کہ صوفی بن کر نازاری بنی ہوئی چیز نہ کھائی جائے یہی کافی ہے۔ میاں یہ تقویٰ کا ایک چھوٹا سا حصہ ہے، تقویٰ کسی ایک چیز کا نام نہیں۔ یہ تو سر کے بالوں سے لے کر پاؤں کے ناخنوں تک لاگو ہوتا ہے۔ اس کا تعلق پوری زندگی کے ساتھ ہے۔ قرآن پاک سے پوچھیں قرآن سمجھتا ہے کہ تقویٰ کیا ہے؟ آئیے قرآن سے پوچھیں کہ ہمیں سمجھائے کہ تقویٰ کیا ہے؟ قرآن سمجھاتا ہے۔

لَيْسَ الْبِرُّ اَنْ تُوَلُّوْا وُجُوْهَكُمْ قِبَلَ الْمَشْرِقِ وَالْمَغْرِبِ وَلٰكِنْ

الْبِرِّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ
وَأَتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسَاكِينَ وَابْنَ
السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ
وَالْمُؤَفَّقُونَ بَعْدَهُمْ إِذَا عَاهَدُوا وَالصَّابِرِينَ فِي الْبَأْسَاءِ
وَالضَّرَّاءِ وَحِينَ الْبَأْسِ أُولَئِكَ الَّذِينَ صَدَقُوا وَأُولَئِكَ هُمُ
الْمُتَّقُونَ

ان ہماری باتوں پر عمل کرنے والے "أُولَئِكَ الَّذِينَ صَدَقُوا" یہ ہیں سچے
لوگ "وَأُولَئِكَ هُمُ الْمُتَّقُونَ" اور یہ ہیں متقی لوگ اللہ رب العزت ہمیں ایسا
بننے کی توفیق عطا فرمادیں۔

و آخر دعونا ان الحمد لله رب العالمين